

நீதி மற்றும் தேசிய ஒருமைப்பாட்டு அமைச்சு

சிறைச்சாலைகள் திணைக்களம்

இலங்கை சிறைச்சாலைகள் திணைக்களத்தின் II ஆம் தர ஜெயிலர் மற்றும் II ஆம் தர நலன்புரி அலுவலர்களை

ஆட்சேர்ப்புச் செய்வதற்கான திறந்த போட்டிப் பரீட்சை -2025

இலங்கை சிறைச்சாலைகள் திணைக்களத்தில் வெற்றிடமாகக் காணப்படுகின்ற II ஆம் தர ஜெயிலர் (பெண்/ஆண்) மற்றும் II ஆம் தர நலன்புரி அலுவலர் (பெண்/ஆண்) பதவிகளுக்கு ஆட்சேர்ப்புச் செய்யும் திறந்த போட்டிப் பரீட்சைக்கு தகைமைகளைப் பூர்த்தி செய்துள்ள இலங்கைப் பிரசைகளிடமிருந்து விண்ணப்பங்கள் கோரப்படுகின்றன.

- I. இலங்கை சிறைச்சாலைகள் திணைக்களத்தால் ஆட்சேர்ப்புச் செய்யப்படுவது II ஆம் தர ஜெயிலர் (பெண்/ஆண்) மற்றும் II ஆம் தர நலன்புரி அலுவலர் (பெண்/ஆண்) பதவிகளுக்கு ஆகும்.
- II. எழுத்து மூலமான பரீட்சை : இப்பரீட்சை பின்வரும் 02 வினாத்தாள்களைக் கொண்டதாக இருக்கும்.

- I. நுண்ணறிவுப் பரீட்சை
- II. எண்ணியல் ஆற்றல்

02. பரீட்சைத் திகதி மற்றும் பரீட்சையை நடாத்தல் :

இப்பரீட்சை 2025 நவம்பர் மாதம் அட்டவணை - 1 இல் குறிப்பிடப்பட்டுள்ளவாறு நாடு முழுவதிலும் அமைந்துள்ள பிரதான நகரங்களில் நடைபெறும். வழங்கியுள்ள அட்டவணையில் குறிப்பிடப்பட்டுள்ள நகரங்களில் பரீட்சைக்குத் தோற்றுவதற்கு எதிர்பார்க்கும் நகரம் மற்றும் இலக்கம் தெளிவாகக் குறிப்பிடுதல் வேண்டும். விண்ணப்பிக்கும் நகரத்தை பின்னர் மாற்றம் செய்வதற்கு இடமளிக்கப்பட மாட்டாது. எவ்வாறாயினும், யாதாயினுமொரு நகரத்தில் பரீட்சை நிலையமொன்றை தாபிக்கப் போதியளவு விண்ணப்பதாரிகள் விண்ணப்பித்திருக்காத சந்தர்ப்பத்தில், விண்ணப்பதாரி விண்ணப்பப்படிவத்தில் இரண்டாம் தெரிவின் கீழ் குறிப்பிடப்பட்டுள்ள நகரம் அல்லது அண்மித்த வேறொரு நகரத்தில் தாபிக்கப்படும் பரீட்சை நிலையத்திற்கு அவர்கள் அனுப்பப்படுவார்கள். உத்தேச சகல நகரங்களில் அல்லது கூடுதலான நகரங்களில் பரீட்சை நிலையங்களைத் தாபிக்க போதியளவு விண்ணப்பதாரிகள் விண்ணப்பிக்காத பட்சத்தில் குறித்த பரீட்சை கொழும்பில் மாத்திரம் நடாத்த பரீட்சைகள் ஆணையாளர் நாயகம் நடவடிக்கை மேற்கொள்வார்.

அட்டவணை - 1

பிரதான நகரங்கள் மற்றும் இலக்கங்கள்	
கொழும்பு	01
கண்டி	02
காலி	03
யாழ்ப்பாணம்	04
மட்டக்களப்பு	05
குருநாகல்	06
அநுராதபுரம்	07
பதுளை	08
இரத்தினபுரி	09

03. நியமனம் செய்யப்படும் மொத்த வெற்றிடங்களின் எண்ணிக்கை 75 ஆகும். (II-ஆம் தர ஜெயிலர் (ஆண்) -55, (II-ஆம் தர ஜெயிலர் (பெண்) -07, II ஆம் தர நலன்புரி அலுவலர் (ஆண்) -10, II ஆம் தர நலன்புரி அலுவலர் (பெண்) -3 ஆகும். இறுதி வெற்றிடத்திற்கு அல்லது ஒரு சில வெற்றிடங்களுக்கு சமமான புள்ளிகளைப் பெற்றுக்கொண்டுள்ள பரீட்சார்த்திகள் வெற்றிடங்களின் எண்ணிக்கையை விஞ்சி இருக்கின்ற சந்தர்ப்பத்தில் மேற்படி வெற்றிடங்களின் எண்ணிக்கையை நிரப்புவது தொடர்பான நடைமுறை விதிகள் கோவையின் 92 ஆவது பிரிவுக்கு அமைய அரசாங்க சேவைகள் ஆணைக்குழுவின் கட்டளைக்கு அமைவாக தீர்மானிக்கப்படும். நியமனத்தை அமுல்படுத்தும் திகதி சிறைச்சாலைகள் ஆணையாளர் நாயகத்தினால் தீர்மானிக்கப்படும்.

04. சேவை நிபந்தனைகள்:

- 4.1 அரசாங்க சேவையின் நியமனங்களை கட்டுப்படுத்தும் பொதுவான நிபந்தனைகளுக்கும், தாபன விதிக்கோவை மற்றும் நிதிப் பிரமாணங்களின் ஏற்பாடுகளுக்கும், 2310/29 ஆம் இலக்க 2022.12.14 ஆம் திகதிய அதிவிசேட வர்த்தமானப் பத்திரிகையில் வெளியிடப்பட்ட அரசாங்க சேவைகள் ஆணைக்குழுவின் நடைமுறை விதிகளுக்கும் உட்பட்டு பரீட்சார்த்தி ஒருவர் மேற்படி பதவியின் II ஆம் தர ஜெயிலர்/ II ஆம் தர நலன்புரி பதவிக்கு நியமனம் செய்யப்படுவார்.
- 4.2 இப்பதவி நிரந்தரமானதும் ஓய்வூதியம் உரித்துடையதுமாகும். உங்களுக்கு உரித்தான ஓய்வூதியத் திட்டம் தொடர்பாக அரசாங்கம் எதிர்காலத்தில் மேற்கொள்ளும் கொள்கைசார் தீர்மானங்களுக்கு நீங்கள் கட்டுப்படுதல் வேண்டும். மேலும், விதவைகள், அநாதைகள் ஓய்வூதியத்திட்டத்திற்கு / தபுதாரர்கள் அநாதைகள் ஓய்வூதியத்திட்டத்திற்கு பங்களிப்புச் செய்தல் வேண்டும். அரசாங்கத்தினால் அடிக்கடி நிர்ணயிக்கப்படுகின்றவாறு நீங்கள் அதற்கான பங்களிப்புத் தொகைகளைச் செலுத்தல் வேண்டும்.
- 4.3 இந்நியமனம் மூன்று வருட தகுதிகாண் காலத்திற்கு உட்பட்டதாகும். II ஆம் தர ஜெயிலர்/ II ஆம் தர நலன்புரி அலுவலர் பதவிக்கு ஆட்சேர்ப்புச் செய்யப்பட்டு 03 வருட காலப்பகுதிக்குள் முதலாவது வினைத்திறன்காண் தடைதாண்டல் பரீட்சையிலும், பதவிக்கு நியமனம் பெற்று 07 வருட காலப் பகுதிக்குள் இரண்டாவது வினைத்திறன்காண் தடைதாண்டல் பரீட்சையிலும் சித்தியடைதல் வேண்டும்.
- 4.4 அரசாங்க நிருவாக சுற்றறிக்கை இலக்கம் 18/2020 இற்கமைய மற்றும் அதற்கான விளைவாய்ந்தன்மைவாய்ந்த சுற்றறிக்கைகளுக்கமைய உரிய அரசுகரும மொழித் தேர்ச்சியை பூர்த்தி செய்துகொள்ளல் வேண்டும்.
- 4.5 தமக்கு பொறுப்பளிக்கப்படுகின்ற பதவியின் கடமைகளை குறித்த திகதியில் பொறுப்பேற்றுக் கொள்ளத் தவறும் மற்றும்/ அல்லது நியமனம் செய்யப்பட்டதொரு பதவியில் அல்லது நியமனம் செய்யப்பட்ட பிரதேசமொன்றில் கடமைகளைப் பொறுப்பேற்றுக்கொள்ள நிராகரிக்கின்ற விண்ணப்பதாரிகளின் நியமனத்தை இரத்துச் செய்வதற்கு சிறைச்சாலைகள் ஆணையாளர் நாயகத்திற்கு அதிகாரம் உண்டு. II ஆம் தர ஜெயிலர்/ II ஆம் தர நலன்புரி அலுவலர் பதவிக்காக நியமனம் பெறுபவர்கள் நியமனம் பெற்று முதல் 05 வருட காலப்பகுதியில் நிரந்தர வசிப்பிடப் பிரதேசத்திற்கு வெளியே சிறைச்சாலைகளில் சேவையாற்றுவதற்கு இணங்குதல் வேண்டும்.

05. சம்பள அளவுத்திட்டம் :

இப்பதவிக்கு, அரசாங்க நிருவாக சுற்றறிக்கை இலக்கம் 10/2025 சம்பளச் சுற்றறிக்கைக்கு அமைய RS - 3/2025 (1 ஆம் சம்பள படிநிலை) சம்பளத் தொகுதி உரித்தாகும். மேற்படி சம்பளத் தொகுதிக்கு உரித்தான சம்பள அளவுத்திட்டம் பின்வருமாறாகும் :

ரூபா 55,410.00-7x670-2x890-25x1190-91,630.00 (மாதாந்தம்)

(2025.03.25 ஆம் திகதிய அரசாங்க நிருவாக சுற்றறிக்கை இலக்கம் 10/2025 இன் ஏற்பாடுகளுக்கு அமைய அதன் அட்டவணை II இல் குறிப்பிடப்பட்டுள்ளவாறு ரூபா 55,410.00 இற்கு இசைவான ஆரம்ப சம்பள படிநிலையில் வைத்து சம்பளம் செலுத்தப்படும்.)

06. ஆட்சேர்ப்புச் செய்வதற்கான தகைமைகள் :

(அ)

- (i) இலங்கைப் பிரசையாக இருத்தல் வேண்டும்.
- (ii) சிறந்த நல்லொழுக்கம் உடையவராக இருத்தல் வேண்டுமென்பதுடன், இதனை பொலிஸ் விடுவிப்பு அறிக்கை மூலம் உறுதி செய்துகொள்வதற்கு நடவடிக்கை மேற்கொள்ளப்படும்.
- (iii) நாட்டில் எந்தவொரு பிரதேசத்தில் சேவையாற்றுவதற்கும், பதவியின் கடமைகளை நிறைவேற்றுவதற்கும், போதுமான உடல் மற்றும் உள தகுதியுள்ள திருமணமாகாதவர்களாக இருத்தல் வேண்டும். (விவாகரத்துச் செய்தவர்கள் மற்றும் விதவைகள் விண்ணப்பம் செய்வதற்கு தகைமை பெறமாட்டார்கள்.)
- (iv) ஆண் - ஆகக் குறைந்த உயரம் 5 அடி 6 அங்குலம் ஆதல் வேண்டும்.
பெண் - ஆகக் குறைந்த உயரம் 5 அடி 4 அங்குலம் ஆதல் வேண்டும்.

- (v) நெஞ்சு மூச்சு உள்வாங்காத நிலையில் 32 அங்குலத்திற்குக் குறையாதவராக இருத்தல் வேண்டும். (பெண்களுக்கு ஏற்புடையதன்று)
- (vi) எல்லா பரீட்சார்த்திகளும் இலங்கையில் எந்தவொரு பிரதேசத்தில் சேவையாற்றுவதற்கும், பதவியின் கடமைகளை நிறைவேற்றுவதற்கும், போதுமான உடல் மற்றும் உள தகுதி இருத்தல் வேண்டும்.

(ஆ) கல்வித் தகைமைகள் :

கல்விப் பொதுத் தராதரப் பத்திர (சாதாரண தர) பரீட்சையில் சிங்களம்/தமிழ் மொழி, கணிதம் மற்றும் ஆங்கில மொழி உள்ளடங்கலாக நான்கு (04) பாடங்களில் திறமைச் சித்திகளுடன், ஆறு (06) பாடங்களை ஒரே அமர்வில் சித்தியடைந்திருத்தல் வேண்டும்.

மற்றும்

கல்விப் பொதுத் தராதரப் பத்திர (உயர் தர) பரீட்சையில் அனைத்து பாடங்களிலும் (பொது பரீட்சை தவிர்த்த) ஒரே அமர்வில் சித்தியடைந்திருத்தல் வேண்டும். (பழைய பாடதிட்டத்தின் கீழ் மூன்று (03) பாடங்களில் சித்தியடைந்திருத்தல் போதுமானதாகும்.)

(இ) வயது:

- I. II ஆம் தர ஜெயிலர்; வகுதியின் - 18 வயதுக்குக் குறையாதவராகவும், 26 வயதுக்கு மேற்படாதவராகவும் இருத்தல் வேண்டும்.

(அதற்கமைய, 2007.09.19 ஆம் திகதிக்கு அல்லது அதற்கு முன்னர் மற்றும் 1999.09.19 ஆம் திகதி அல்லது அதற்குப் பின்னரான பிறந்த திகதியைக் கொண்டுள்ளவர்கள் மாத்திரம் இதற்கு விண்ணப்பிக்கத் தகைமை பெறுவார்கள்.)

- II. II ஆம் தர நலன்புரி அலுவலர் - 18 வயதுக்குக் குறையாதவராகவும், 26 வயதுக்கு மேற்படாதவராகவும் இருத்தல் வேண்டும்.

(அதற்கமைய, 2007.09.19 ஆம் திகதிக்கு அல்லது அதற்கு முன்னர் மற்றும் 1999.09.19 ஆம் திகதி அல்லது அதற்குப் பின்னரான பிறந்த திகதியைக் கொண்டுள்ளவர்கள் மாத்திரம் இதற்கு விண்ணப்பிக்கத் தகைமை பெறுவார்கள்.)

(ஈ) தகைமைகள் தொடர்பான வரையறைகள் :

- I. சமயத் துறவறத்தில் உள்ள எவருக்கும் விண்ணப்பிக்கவோ அல்லது தோன்றுவதற்கோ அனுமதி இல்லை.
- II. இந்தப் பரீட்சைக்கு விண்ணப்பிப்பதற்குத் தேவையான சகல தகைமைகளையும் விண்ணப்பம் ஏற்றுக் கொள்ளும் இறுதித் திகதியில் அல்லது அதற்கு முன்னர் சகல வகையிலும் பூர்த்தி செய்திருத்தல் வேண்டும்.
- III. II ஆம் தர ஜெயிலர்/II ஆம் தர நலன்புரி அலுவலர் பதவிக்கு ஆட்சேர்ப்பு செய்யப்படும் வரை, மேற்படி 06(அ)-இல் குறிப்பிடப்பட்டுள்ள தகுதிகள் செல்லுபடியாகும்.
- IV. உடலில் பச்சை குத்துதல் (Tattoos) போன்ற உடல் மாற்றங்கள் மற்றும் உடல் குறைபாடுகள் தகுதியின்மைக்குக் காரணமாகும் என்பதையும் கவனத்தில் கொள்ளவும்.

07. பரீட்சைக் கட்டணம் :

பரீட்சைக் கட்டணம் ரூபா 600.00 ஆகும். பரீட்சைக் கட்டணம் செலுத்தும் போது இணையவழி முறையில் வழங்கப்படும் பின்வரும் கட்டணங்கள் செலுத்தும் முறையின்கீழ் மட்டும் கொடுப்பனவுகளை மேற்கொள்ளுதல் வேண்டும் :

- எந்தவொரு வங்கியின் கடன் அட்டை மூலம் (Any Bank Credit Card) ;
- இணையவழி கொடுப்பனவு வசதிகளுடன் கூடிய எதேனும்பொரு வங்கியின் பற்று அட்டை மூலம் (Any Bank Debit Card with the Facility of Internet Transactions) ;
- இலங்கை வங்கியின் இணையவழி வங்கிச் சேவை மூலம் (Online Banking Method of Bank of Ceylon) ;
- இலங்கை வங்கியின் எதேனும் ஒரு கிளை மூலம் (Any Branch of the Bank of Ceylon).

கவனத்திற்கு:

- (அ) மேற்கண்ட முறைகள் மூலம் பணம் செலுத்துவது தொடர்பான வழிமுறைகள் இணையதளத்தில் பரீட்சை தொடர்பான தொழில்நுட்ப வழிமுறைகளின் கீழ் வெளியிடப்பட்டுள்ளன.
- (ஆ) பணம் செலுத்தப்பட்டமை தொடர்பாக குறுஞ்செய்தி (SMS) அல்லது மின்னஞ்சல் மூலம் அறிவிக்கப்படும். பரீட்சைக் கட்டணத்திற்கான முழுத் தொகையும் செலுத்தப்படுதல் வேண்டும். என்பதுடன், பரீட்சைக் கட்டணத்தை குறைவாகவோ அதிகமாகவோ செலுத்திய விண்ணப்பங்கள் நிராகரிக்கப்படும். மேலே குறிப்பிட்ட கட்டண முறைகள் மூலம் பரீட்சைக் கட்டணத்தைச் செலுத்தும் போது ஏற்படும் குறைபாடுகள் தொடர்பில் இலங்கை பரீட்சைகள் திணைக்களம் பொறுப்புக் கூறாது.
- (இ) பரீட்சைக்காகச் செலுத்தப்பட்ட கட்டணம் எந்தவொரு காரணத்திற்காகவும் திருப்பிச் செலுத்தப்படவோ வேறொரு பரீட்சைக்கு மாற்றப்படவோ மாட்டாது.

08. விண்ணப்பிக்கும் முறை:

- 8.1 விண்ணப்பப்படிவம் இலங்கைப் பரீட்சைத் திணைக்களத்தின் www.donets.lk என்ற இணையத்தளத்தில் "Our Service" இன் கீழ் உள்ள "Online Applications – Recruitment Exams/E.B. Exams" மூலம் வெளியிடப்பட்டுள்ளதுடன், விண்ணப்பங்கள் இணையவழியில் (Online) மாத்திரமே சமர்ப்பிக்கப்படுதல் வேண்டும். இணையவழி விண்ணப்பங்கள் 2025, செத்தெம்பர் மாதம் 01 ஆம் திகதி மு.ப. 09.00 மணிக்கு ஆரம்பிக்கப்பட்டு, 2025, செத்தெம்பர் 19 ஆம் திகதி பி.ப. 09.00 மணிக்கு நிறைவடையும்.
- 8.2 தற்போது அரசாங்க / மாகாண அரசாங்க சேவையில் உள்ள அலுவலர்கள் விண்ணப்பப்படிவத்தின் ஒரு பிரதியை தமது சுயவிபரக் கோப்பில் சேர்ப்பதற்காக நிறுவனத் தலைவர்களிடம் ஒப்படைத்தல் வேண்டும். நேர்முகப் பரீட்சைக்காக அழைக்கப்படும் போது, நிறுவனத் தலைவரால் அத்தாட்சிப்படுத்தப்பட்ட விண்ணப்பப்படிவத்தின் ஒரு பிரதியையும், சேவை உறுதிப்படுத்தல் கடிதத்தையும் சமர்ப்பித்தல் வேண்டும்.
- 8.3 விண்ணப்பங்கள் சமர்ப்பிப்பதை இறுதித் திகதி வரை தாமதப்படுத்துவதால் ஏற்படும் எந்தவொரு பாதகமான சூழ்நிலையையும் விண்ணப்பதாரரே தாங்கிக் கொள்ளுதல் வேண்டும்.
- 8.4 இணையவழி (Online) பரீட்சை விண்ணப்பப்படிவம் ஆங்கில மொழியில் மாத்திரமே பூர்த்தி செய்யப்படுதல் வேண்டும். விண்ணப்பதாரரால் இணையவழியில் சமர்ப்பிக்கப்பட்ட மென்பதிவு செல்லுபடியான விண்ணப்பமாக திணைக்களத்தால் ஏற்றுக்கொள்ளப்பட்டதா / ஏற்றுக்கொள்ளப்படவில்லையா என்பது குறித்து, கணினி அமைப்பிற்குள் நுழைய பயன்படுத்தப்பட்ட கையடக்க தொலைபேசி இலக்கத்திற்கு குறுஞ்செய்தி (SMS) மூலமாகவோ மின்னஞ்சல் (E-mail) முகவரிக்குவோ அறிவிக்கப்படும். இணையவழி விண்ணப்பப்படிவத்தை பூர்த்தி செய்வதற்கு முன், பரீட்சைக்கு விண்ணப்பிப்பதற்காக தயாரிக்கப்பட்ட அறிவுறுத்தல் படிவத்தை (Instructions) பதிவிறக்கம் செய்யவும். விண்ணப்பப்படிவத்தை நிரப்பும் போது அந்த அறிவுறுத்தல்களை கண்டிப்பாகப் பின்பற்றவும். விண்ணப்பப்படிவத்தின் அச்சப் பிரதியைப் பெற்றுக்கொண்டதன் பின்னர் அதில் செய்யப்படும் எந்தவொரு திருத்தமும் செல்லுபடியான திருத்தமாக கருதப்படமாட்டாது. முழுமையற்ற விண்ணப்பங்கள் எந்த அறிவிப்பும் இன்றி நிராகரிக்கப்படும்.
- 8.5 வர்த்தமானி அறிவித்தலில் குறிப்பிடப்பட்டுள்ள தகுதியுடையவர்கள் மட்டுமே விண்ணப்பித்துள்ளனர் என்ற முன்முடிவின் அடிப்படையில், விண்ணப்பங்கள் ஏற்றுக்கொள்ளப்படும் இறுதித் திகதி அல்லது அதற்கு முன்னர், உரிய பரீட்சைக் கட்டணத்தைச் செலுத்தி, அதற்கான பற்றுச்சீட்டுடன் (Receipt) சரியாக பூர்த்தி செய்யப்பட்ட விண்ணப்பங்களை சமர்ப்பித்த விண்ணப்பதாரர்களுக்கு, பரீட்சைகள் ஆணையாளர் நாயகத்தால் பரீட்சை அனுமதிப்பத்திரங்கள் இணையவழியில் மாத்திரமே வெளியிடப்படும். பரீட்சை அனுமதிப்பத்திரங்கள் வெளியிடப்பட்டவுடன், இலங்கை பரீட்சைத் திணைக்களத்தால் அது குறித்து இணைய அறிவித்தல் மூலம்/ விண்ணப்பதாரர்களுக்கு குறுஞ்செய்தி மூலம் அறிவிக்கப்படும். தமது அனுமதிப்பத்திரத்தைப் பெறாத விண்ணப்பதாரர் இருந்தால், அறிவித்தலில் குறிப்பிட்டுள்ளபடி அது குறித்து இலங்கைப் பரீட்சைத் திணைக்களத்தின் நிறுவன பரீட்சைகள் ஒழுங்கமைப்புப் பிரிவில் விசாரிக்க வேண்டும். அவ்வாறு விசாரிக்கும் போது, விண்ணப்பதாரர் தான் விண்ணப்பித்த பரீட்சையின் பெயர், விண்ணப்பதாரரின் முழுப் பெயர், தேசிய ஆளடையாள அட்டை இலக்கம் மற்றும் முகவரி ஆகியவற்றை சரியாகக் குறிப்பிட்டு, அறிவித்தலில் உள்ள மின்னஞ்சல் முகவரிக்கு கோரிக்கைக் கடிதத்தை அனுப்புவது மிகவும் பயனுள்ளதாக இருக்கும். அவ்வாறு விசாரிக்கும் போது, பரீட்சைத் திணைக்களம் கேட்கும் எந்தவொரு தகவலையும் உறுதிப்படுத்துவதற்கு, பூர்த்தி செய்யப்பட்ட விண்ணப்பப்படிவத்தின் அச்சப் பிரதியை தம்வசம் வைத்திருத்தல் பயனுள்ளதாகும். அனுமதிப்பத்திரத்தை சரிபார்த்து திருத்தங்கள் இருந்தால், காலதாமதமின்றி பரீட்சைத் திணைக்களத்தைத் தொடர்புகொண்டு, விண்ணப்பப்படிவத்திற்கு ஏற்ப உரிய திருத்தங்களைச் செய்துகொள்ளுதல் வேண்டும். பரீட்சை மண்டபத்தில் / நேர்முகப் பரீட்சையின் போது திருத்தங்களுக்காக செய்யப்படும் கோரிக்கைகள் ஏற்றுக்கொள்ளப்பட மாட்டாது.

12. பரீட்சை முறை மற்றும் பரீட்சை மொழி மூலம் :

- (அ) பரீட்சை சிங்களம், தமிழ் மற்றும் ஆங்கிலம் ஆகிய மொழிகளில் நடாத்தப்படும்.
(ஆ) தமது விண்ணப்பப்படிவத்தில் குறிப்பிடும் பரீட்சைக்கான மொழி மூலத்தை பின்னர் மாற்றம் செய்ய பரீட்சார்த்திக்கு இடமளிக்கப்பட மாட்டாது.

13. ஆட்சேர்ப்புச் செய்யும் முறை :

(1) எழுத்து மூலமான பரீட்சை :

இந்த அறிவித்தலின் 01 ஆம் பந்தியில் II ஆவது விடயத்தில் குறிப்பிடப்பட்டுள்ள பாடங்களை உள்ளடக்கிய 02 வினாத்தாள்களைக் கொண்டதாக எழுத்து மூலப் பரீட்சை நடைபெறும். ஒவ்வொருபாடத்திலும் சித்தி பெறுவதற்கு ஆகக் குறைந்தது 40% ஆன புள்ளிகள் வீதம் பெற்றுக் கொள்ளல் வேண்டும். பரீட்சார்த்திகள் அனைத்து வினாத்தாள்களுக்கும் தோற்றுதல் வேண்டும்.

- பாடங்கள் : 1. நுண்ணறிவுப் பரீட்சை
2. எண்ணியல் கணிதம்

• எழுத்து மூலமான பரீட்சைக்கான பாடவிதானம் :

- (அ) நுண்ணறிவுப் பரீட்சை- நேரம் 01 மணித்தியாலம். மொத்தப் புள்ளிகளின் எண்ணிக்கை 100 ஆகும். தர்க்க ரீதியான பகுப்பாய்வுசார் ஆற்றல் மற்றும் சரியாக நிகழ்வுகளை ஊகிக்கும் ஆற்றலுக்கான பஸ்தேர்வு வினாத்தாள் ஆகும்.
(ஆ) கூட்டல் அடங்கலாக கணிதம்- நேரம் 01 மணித்தியாலம். மொத்தப் புள்ளிகளின் எண்ணிக்கை 100 ஆகும். கூட்டல் திறனை அளவிடுதல் மற்றும் கணிக்கும் திறனை அளவிடுதல்.

(2) உடல்சார் தகைமைக்கான பரிசோதனை:

காணப்படுகின்ற வெற்றிடங்களின் எண்ணிக்கையைப் போன்று 1:3 என்ற விகிதாசாரத்தில் எழுத்து மூலமான பரீட்சையில் உச்ச அளவான புள்ளிகளைப் பெற்றுக் கொள்ளும் விண்ணப்பதாரிகளின் பெயர்களை அகர ஒழுங்குவரிசையில் பரீட்சைகள் ஆணையாளர் நாயகத்திடமிருந்து பெற்றுக் கொண்டு, குறித்த பரீட்சார்த்திகளுக்கு மாத்திரம் உடல்சார் பரிசோதனை அல்லது தாக்குப்பிடிக்கும் ஆற்றல் பற்றிய பரிசோதனை நடாத்தப்படும். மேற்படி பரிசோதனை நடைபெறும் திகதி சிறைச்சாலைகள் ஆணையாளர் நாயகத்தினால் தீர்மானிக்கப்படும்.

ஆண் - 1000 மீற்றர் (1 கிலோமீற்றர்) 03 நிமிடம் 44 செக்கன் நேரத்திற்குள் ஓடுதல்.
பெண் - 400 மீற்றர் (0.4 கிலோமீற்றர்) 02 நிமிடம் 05 செக்கன் நேரத்திற்குள் ஓடுதல்.

சிறைச்சாலைகள் ஆணையாளர் நாயகத்தினால் உடல்சார் தகைமைக்கான பரிசோதனைக் குழு நியமனம் செய்யப்படும்.

(3) தகைமைகளை மதிப்பீடு செய்வதற்கான நேர்முகப் பரீட்சை :

- I. மேலே இலக்கம் 06 இல் குறிப்பிடப்பட்டுள்ள ஆட்சேர்ப்புச் செய்வதற்கான தகைமைகள் பூர்த்தி செய்யப்பட்டுள்ளதா என்பது மற்றும் அதில் குறிப்பிடப்பட்டுள்ள தகைமைகள் பற்றிய வரையறைகளுக்கு உட்படுகின்றாரா என்பதை பரிசீலித்துப் பார்ப்பதற்காக தகைமைகளை மதிப்பீடு செய்யும் நேர்முகப் பரீட்சை நடாத்தப்படும். சிறைச்சாலைகள் ஆணையாளர் நாயகத்தினால் தகைமைகளை மதிப்பீடு செய்யும் நேர்முகப் பரீட்சை சபை நியமனம் செய்யப்படும்.
- II. கீழே அட்டவணியில் குறிப்பிடப்பட்டுள்ள பிரதான தலைப்புக்களுக்கு ஒதுக்கப்பட்டுள்ள உச்சளவான புள்ளிகளின் எண்ணிக்கைக்குள், புள்ளி வழங்க நேர்முகப் பரீட்சைக் குழு நடவடிக்கை மேற்கொள்ளும். புள்ளிகள் வழங்கும் திட்டம் இத்துடன் சமர்ப்பிக்கப்பட்டுள்ளது.

புள்ளி வழங்கப்படும் பிரதான தலைப்புகள்	உச்சளவான புள்ளிகளின் எண்ணிக்கை	தெரிவு செய்துகொள்ள கவனத்தில் கொள்ளப்படும் ஆகக் குறைந்த புள்ளிகளின் எண்ணிக்கை
මෙලතික කල්විසාර් තකෙමෙකள்	15	ஏற்புடையதன்று.
ஆங்கில மொழித் தேர்ச்சி	10	
கணினி அறிவு	10	
வினையாட்டுத் துறை ஆற்றல்	20	
தலைமைத்துவம் மற்றும் சமுதாய சேவைகள்	20	
விசேட திறமைகள் மற்றும் ஆற்றல்கள்	15	
நேர்முகப் பரீட்சையில் வெளிப்படுத்திய திறமை	10	
மொத்தம்	100	

iii. உடல்சார் தகைமைப் பரிசோதனை அல்லது தாக்கும் பிடிக்கும் ஆற்றல் பற்றிய பரிசோதனையில் சித்தியடையும் பரீட்சார்த்திகள் மாத்திரம் தகைமைகளை மதிப்பீடு செய்யும் நேர்முகப் பரீட்சைக்கு அழைக்கப்படுவார்கள். அடிப்படைத் தகைமைகள், தகைமைகளைப் பரிசோதிக்கும் நேர்முகப் பரீட்சையின் போது பரிசீலிக்கப்படும். (எழுத்துமூலமான பரீட்சையில் பரீட்சார்த்திகள் பெற்றுக் கொண்ட புள்ளிகள் இந்த சந்தர்ப்பத்தில் அழைக்கப்படுவதில்லை.)

iv. தகைமைகளை மதிப்பீடு செய்யும் நேர்முகப் பரீட்சையின் போது ஒவ்வொரு பரீட்சார்த்தியும் பெற்றுக் கொண்ட புள்ளிகள் மீண்டும் பரீட்சைகள் ஆணையாளர் நாயகத்திற்கு அனுப்பப்பட்ட பின்னர், குறித்த பரீட்சார்த்திகள் எழுத்து மூலமான பரீட்சையில் மற்றும் தகைமைகளை மதிப்பீடு செய்யும் நேர்முகப் பரீட்சையில் பெற்றுக் கொண்ட ஒட்டுமொத்த புள்ளிகளின் கூட்டுத்தொகையின் ஒழுங்குவரிசையின் அடிப்படையில் உச்சளவான புள்ளிகளைப் பெற்றுக் கொண்டுள்ள பரீட்சார்த்திகள் II ஆம் தர ஜெயிலர்/II ஆம் தர நலன்புரி அலுவலர் பதவிக்கு ஆட்சேர்ப்புச் செய்யப்படுவார்கள்.

v. பரீட்சைக்கு தோற்றிய அனைத்து விண்ணப்பத்தாரிகளுக்கும் தனிப்பட்ட வகையில் பெறுபேறுகளை அறிவித்தல் அல்லது www.results.exams.lk இணையதளத்தில் வெளியிடல் சிறைச்சாலைகள் ஆணையாளர் நாயகத்தின் அறிவிப்புக்கமைவாக மேற்கொள்ளப்படும்.

குறிப்பு: நேர்முகப் பரீட்சைக்குத் தோற்றுவதானது நியமனம் வழங்குவதற்கான தகைமைகளை பூர்த்தி செய்வதாகக் கருதப்பட மாட்டாது.

❖ யாதாயினும் எண்ணிக்கையிலான வெற்றிடங்களை அல்லது சகல வெற்றிடங்களையும் நிரப்பாதிருப்பதற்கு நியமன அதிகாரிக்கு தத்துவமுண்டு.

❖ இதில் குறிப்பிடப்படாத ஏதெனுமொரு விடயம் இருப்பின், அது பற்றி சிறைச்சாலைகள் ஆணையாளர் நாயகம் தீர்மானம் மேற்கொள்வார். சகல விண்ணப்பதாரிகளும் இந்த வர்த்தமானப் பத்திரிகையில் குறிப்பிடப்பட்டுள்ள பொதுவான பரீட்சை சட்டங்கள், விதிகளுக்கு அமைய நடவடிக்கை மேற்கொள்வதற்குக் கட்டுப்பட்டுள்ளார்கள்.

❖ இந்த அறிவித்தலின் சிங்களம், தமிழ் மற்றும் ஆங்கில மொழிகளிலான உரைகளுக்கு இடையே ஏதேனும் இணங்காமை அல்லது ஒவ்வாமை எழும் பட்சத்தில், சிங்கள மொழி மூலமான அறிவித்தல் சரியானதெனக் கருதி நடவடிக்கை மேற்கொள்ளப்படல் வேண்டும்.

எச்.எம்.என்.சீ. தனசிங்க,
 சிறைச்சாலைகள் ஆணையாளர் நாயகம் (ப.க).

சிறைச்சாலைகள் தலைமையகம்,
 இலக்கம் 150,
 பேஸ்லையின் வீதி,
 கொழும்பு 09,
 2025, ஓகத்து 22.